

निगमायुक्त ने गौशाला, गार्डन, सीएम हेल्प लाइन, राजस्व, स्वच्छता, और अन्य आवश्यक कार्यों की समीक्षा की

शहर के सभी गार्डन, डिवाइडर और चौराहों को करें व्यवस्थित : निगमायुक्त

जबलपुर।

निगमायुक्त रामप्रकाश अहिरवार के द्वारा गुरुवार को सभी अपर आयुक्त, उपायुक्त, विभागीय प्रमुखों के साथ-साथ नगर निगम के सभी इंजीनियरों के साथ बैठक कर विभागीय कार्यों की बारी-बारी से समीक्षा की। समीक्षा बैठक में उन्होंने गौशाला, गार्डन, पी.एम. आवास योजना, स्वच्छता, राजस्व, सी.एम. हेल्प लाइन आदि कार्यों की समीक्षा की और सभी संबंधितों को कार्यों में सुधार लाने की चेतावनी देते हुए फील्ड पर रहने और व्यवस्थित कार्य कराने के निर्देश दिये।

निगमायुक्त श्री अहिरवार ने सभी अधिकारियों को यह भी निर्देशित किया कि जो रोटीन के कार्य चल रहे हैं, उसको बिना प्रभावित किये हुए सी.एम. हेल्प लाइन के प्रकरणों और राजस्व वसूली अभियान को सर्वोच्च प्राथमिकता देकर कार्यवाही सुनिश्चित करें। इन दोनों कार्यों में किसी प्रकार की कोई लापरवाही कतई बर्दास्त नहीं की जायेगी। समीक्षा बैठक के दौरान निगमायुक्त ने विशेषकर उद्यान विभाग और गौशाला के रखरखाव व्यवस्था को बहुत बेहतर ढंग से मजबूत करने और पारदर्शी बनाने के सख्त निर्देश देते हुए संबंधित अधिकारियों को अंतिम चेतावनी दी है। इसके साथ-साथ सभी इंजीनियरों को भी हिदायत देते हुए कहा है कि सिटी व्यूटीफिकेशन के अलावा शहर को साफ-स्वच्छ और सुन्दर ढंग से व्यवस्थित



रखने की जिम्मेदारी आप सबकी है। आप सभी इंजीनियर्स भी अपने-अपने क्षेत्रों का भ्रमण करें और एक दूसरे से समन्वय बनाकर कार्यों को सम्पादित करें, एक दूसरे पर टालामटाली न

करें। उन्होंने बैठक में सभी अधिकारियों को यह भी निर्देशित किया कि शहर के सभी गार्डन, डिवाइडर और चौराहों को भी व्यवस्थित करने की दिशा में कार्य करें।



गौरव दिवस की तैयारियों का लिया जायजा

जबलपुर। कलेक्टर राघवेंद्र सिंह और पुलिस अधीक्षक संपत उपाध्याय 15 नवम्बर को प्रस्तावित जनजातीय गौरव दिवस की तैयारियों का जायजा लेने के लिए सदर स्थित गैरिसन ग्राउंड पहुंचे। इस दौरान नगर निगम कमिश्नर रामप्रकाश अहिरवार, सीईओ जिला पंचायत अभिषेक गहलोत सहित अन्य संबंधित अधिकारी मौजूद थे। कलेक्टर सिंह ने कार्यक्रम के सभी पहलुओं पर चर्चा कर व्यवस्थाओं का जायजा लिया और संबंधित अधिकारियों को कार्यक्रम की भव्यता को दृष्टिगत रखते हुए सभी आवश्यक व्यवस्थाएं सुनिश्चित करने के निर्देश दिये। इस दौरान उन्होंने विभिन्न जिलों से आने वाले वाहनों के लिए मुर्गी मैदान, बेटनरी ग्राउंड आदि पार्किंग स्थल का भी निरीक्षण किया। कलेक्टर राघवेंद्र सिंह ने 15 नवम्बर को प्रस्तावित जनजातीय गौरव दिवस की व्यवस्थाओं के संबंध में आज कलेक्टर सभाकक्ष में बैठक की। बैठक में उन्होंने सभी संबंधित अधिकारियों को दायित्व सौंपते हुए व्यवस्था सुनिश्चित करने के लिए आवश्यक निर्देश दिये। जिसमें मुख्य रूप से मंच, पंडाल, बैठक व्यवस्था, पेयजल, प्रदर्शनी, गौरव रथ यात्रा, रोड-शो, ग्रीन रूम, सर्किट हाउस, पार्किंग स्थल, अतिथियों के सम्मान आदि विभिन्न कार्यों के लिए अधिकारियों को दायित्व सौंपे गये। साथ ही बाहर से आने वाले वाहनों के लिए कलर कोडिंग व पार्किंग आदि व्यवस्थाओं पर भी चर्चा कर आवश्यक निर्देश दिये गये। इस दौरान उन्होंने हर सेक्टर में अधिकारियों को नियुक्त कर व्यवस्था सुनिश्चित करने के निर्देश देते हुए कहा कि कार्यक्रम का सफल संपादन करें।

महिला को पट्टे में मिली जमीन का मामला हाईकोर्ट ने छतरपुर कलेक्टर को जारी किया अवमानना नोटिस

जबलपुर। मप्र हाईकोर्ट के पूर्व आदेश के बावजूद पट्टे में मिली जमीन शासकीय अभिलेख में महिला के नाम दर्ज नहीं की गई। लिहाजा, अवमानना याचिका दायर की गई। जिस पर सुनवाई करके हुए जस्टिस द्वारिकाधीश बंसल की सिंगल बेंच ने कलेक्टर छतरपुर को अवमानना नोटिस जारी कर जवाब-तलब कर लिया। अवमानना याचिकाकर्ता लवकुश नगर, छतरपुर निवासी देशराज ठाकुर की ओर से अधिवक्ता शंभुदयाल गुप्ता व कपिल गुप्ता ने पक्ष रखा। उन्होंने दलील दी कि याचिकाकर्ता की मां जमुना बाई को 1.600 हेक्टेयर कृषि भूमि का पट्टा भूमि स्वामी अधिकार के तहत दिया गया था। तभी से याचिकाकर्ता तथा उसकी मां उक्त भूमि में काबिज थे और शासकीय अभिलेख में उसकी मां का नाम दर्ज था। इसके बाद साल 2010 में कम्प्यूटर अभिलेख में खसरा का संधारण करते समय जमीन उसकी मां के स्थान

पर शासकीय भूमि में दर्ज कर दी गई। खसरे में नाम दर्ज किए जाने के संबंध में उसने तहसीलदार के समक्ष आवेदन किया था। तहसीलदार ने सितम्बर 2018 में शासकीय मद में उसकी मां का नाम दर्ज करने का आदेश जारी किया था। इसके बाद भी उसकी मां का नाम खसरे में नहीं जोड़ा गया। जिसके बाद उसने संभागायुक्त सागर, जिला कलेक्टर को अभ्यावेदन दिया। इसके बाद भी शासकीय दस्तावेजों में उसकी मां का नाम नहीं दर्ज किया गया। इसीलिए हाई कोर्ट की शरण ली गई थी। हाई कोर्ट ने कलेक्टर को निर्देशित किया था कि तीस दिनों को याचिकाकर्ता के अभ्यावेदन का निराकरण करें। निर्धारित समय सीमा गुजर जाने के बावजूद आदेश का पालन नहीं किया गया। इसीलिए अवमानना याचिका दायर की गई।



कलेक्टर ने ज्वलंत विषयों की समीक्षा कर दिये आवश्यक निर्देश

जबलपुर। कलेक्टर राघवेंद्र सिंह ने सभी निर्वाचक रजिस्ट्रीकरण अधिकारी व सहायक निर्वाचक रजिस्ट्रीकरण अधिकारी की बैठक लेकर एसआईआर की समीक्षा की। उन्होंने सभी संबंधित अधिकारियों को निर्देशित किया कि इस कार्य को प्राथमिकता से करें और मतदाताओं का मैपिंग सुनिश्चित करें। इसके अलावा उन्होंने कहा कि रेलवे स्टेशन के आस-पास अनियोजित रूप से वाहन खड़े रहते हैं, उन पर आवश्यक कार्यवाही सुनिश्चित करें। इसी प्रकार हाईकोर्ट के आस-पास वाहनों से रास्ता जाम हो जाता है, अतः उन वाहनों के लिए उचित पार्किंग



स्थल सुनिश्चित करें। कलेक्टर सिंह ने कहा कि जिले में जहां कहीं भी अवैध होर्डिंग लगे हैं, तत्काल उन पर कार्यवाही करें। डिवाइडरों में अमानक होर्डिंग, बैनर, फ्लेक्स लगाने से यातायात बाधित होता है, ऐसी स्थिति में दुर्घटनाओं की संभावना भी होती है, अतः इस दिशा में प्रभावी कार्यवाही करें। बैठक में उन्होंने अनुभाग वार सीएम हेल्पलाइन की

शिकायतों के निराकरण की समीक्षा भी की। उन्होंने कहा कि लोक शिकायतों के निराकरण में प्रगति लायें। बैठक में सभी एसडीएम व तहसीलदार मौजूद थे।

ईसीआई पदाधिकारियों ने किया एसआईआर प्रगति कार्य का विश्लेषण

जबलपुर। भारत निर्वाचन आयोग के सचिव अश्विनी कुमार मोहल और अवर सचिव कनिष्क कुमार द्वारा कलेक्टर एवं जिला निर्वाचन अधिकारी राघवेंद्र सिंह की उपस्थिति में जिले में चल रहे एसआईआर के कार्यों की समीक्षा की। मतदाता सूची के विशेष गहन पुनरीक्षण के कार्यों की समीक्षा बैठक कलेक्टर सभाकक्ष में आयोजित की गई थी। जिसमें उन्होंने विधानसभा वार मतदाताओं की मैपिंग की समीक्षा की। मतदाताओं की गणना पत्रक की उपलब्धता व उसके कलेक्शन तथा डिजिटलाइजेशन के संबंध में जानकारी ली। साथ ही बीएलओ से कार्य प्रगति के बारे में पूछा गया। विशेष गहन पुनरीक्षण के दौरान राजनीतिक दलों द्वारा नियुक्त बीएलओ की जानकारी लेते हुए राजनीतिक दलों की बैठक व युक्तियुक्तकरण के संबंध में चर्चा की। उन्होंने कहा कि सभी निर्वाचक रजिस्ट्रीकरण अधिकारी व सहायक निर्वाचक रजिस्ट्रीकरण अधिकारी तथा बीएलओ इस कार्य को गंभीरता से लेकर करें। उप जिला निर्वाचन अधिकारी श्रीमती ज्योति परस्ते ने एसआईआर के कार्यों के बारे में विस्तार से जानकारी दी। बैठक के दौरान नगर निगम कमिश्नर रामप्रकाश अहिरवार सहित अन्य संबंधित अधिकारी मौजूद थे।

एसआईआर के कार्य का किया फील्ड निरीक्षण

भारत निर्वाचन आयोग के सचिव अश्विनी कुमार मोहल और अवर सचिव कनिष्क कुमार द्वारा विधानसभा 96 बरगी अंतर्गत मतदान केंद्र क्रमांक 101,102 प्राथमिक शाला भवन कुंडन कक्ष क्रमांक 01,02 का भ्रमण किया गया। इस दौरान उन्होंने मतदाता सूची के विशेष गहन पुनरीक्षण के संबंध में जानकारी ली। भ्रमण के दौरान संबंधित क्षेत्र के निर्वाचक रजिस्ट्रीकरण अधिकारी भी उपस्थित रहे।

ट्रेन में व स्टेशन पर खानपान की गुणवत्ता और स्वच्छता में सुधार लाने के निर्देश

जबलपुर। पश्चिम मध्य रेलवे, जबलपुर मंडल के मंडल वाणिज्य प्रबंधक नितेश कुमार सोने ने गाड़ी संख्या 20174 वंदे भारत एक्सप्रेस का जबलपुर से पिपरिया तक निरीक्षण किया गया। निरीक्षण के दौरान ट्रेन की स्वच्छता, खान-पान की गुणवत्ता एवं यात्री सुविधाओं का विस्तृत अवलोकन किया गया तथा ऑनबोर्ड स्टाफ को आवश्यक सुधारत्मक निर्देश दिए गए। वंदे भारत एक्सप्रेस में निरीक्षण के उपरान्त श्री सोने ने पिपरिया स्टेशन का

भी निरीक्षण किया। इस अवसर पर सहायक स्वास्थ्य अधिकारी एम. पी. गुप्ता, सहायक मंडल अभियंता विनय प्रताप सिंह सहित स्टेशन के विभिन्न विभागों के अधिकारी एवं कर्मचारी उपस्थित रहे। इस अवसर पर उन्होंने कहा कि रेलवे प्रशासन की सर्वोच्च प्राथमिकता यात्री सुविधाओं में निरंतर सुधार, स्वच्छ एवं सुरक्षित स्टेशन परिसर तथा पारदर्शी वेंडिंग प्रणाली सुनिश्चित करना है। सभी विभाग समन्वयपूर्वक

वंदे भारत ट्रेन व स्टेशन का वाणिज्य प्रबंधक ने किया निरीक्षण

कार्य करें ताकि पिपरिया स्टेशन यात्रियों के लिए एक आदर्श स्टेशन के रूप में विकसित हो। निरीक्षण के दौरान श्री सोने ने यात्रियों से संवाद कर फीडबैक भी लिया और उन्हें दी जा रही सुविधाओं की समीक्षा की। निरीक्षण के दौरान स्टेशन की समग्र स्वच्छता, यात्री सुविधाएँ, खान-पान व्यवस्था, निर्माणधीन कार्य,



जेई और कंप्यूटर ऑपरेटर 7 हजार की रिश्त लेते रंगे हाथ पकड़े गए

जबलपुर। जबलपुर लोकयुक्त ने एक बड़ी टैप कार्रवाई को अंजाम दिया। आवेदक गौरी शंकर यादव निवासी नर्मदा नगर, गोहलपुर ने शिकायत की थी कि उसके नए मकान में बिजली कनेक्शन लगाने के लिए मध्य प्रदेश पूर्व क्षेत्रीय विद्युत वितरण कंपनी लिमिटेड, उखरी रोड कार्यालय के जूनियर इंजीनियर वरुण कुमार दरबे और कंप्यूटर ऑपरेटर विनोद कोरी द्वारा 8,000 की रिश्त मांगी गई थी। बाद में 7,000 में सौदा तय हुआ। शिकायत की जांच के बाद लोकयुक्त टीम ने 13 नवंबर टैप की कार्रवाई की, जिसमें विनोद कोरी को 7,000 रिश्त राशि लेते हुए रंगे हाथों पकड़े लिये गये। यह कार्रवाई निरीक्षक उमा कुशवाह के नेतृत्व में की गई। टीम में निरीक्षक राहुल गजभिर्, निरीक्षक शशिकला मस्कूले सहित अन्य अधिकारी शामिल थे। आरोपियों के खिलाफ आगे की कार्रवाई जारी है।

जनजातीय गौरव दिवस कल

जनजातीय समाज के महानायकों तथा संस्कृति और परंपराओं पर केंद्रित प्रदर्शनी भी लगेगी

जबलपुर। भगवान बिरसा मुंडा की 150 वीं जयंती के समान पर जबलपुर में 15 नवंबर को आयोजित किये जा रहे जनजातीय गौरव दिवस के राज्य स्तरीय कार्यक्रम की तैयारियां जोर शोर से जारी हैं। पूरे कार्यक्रम की परिकल्पना इस प्रकार की गई है कि इसमें जनजातीय समाज की संस्कृति और परंपराओं की झलक स्पष्ट दिखाई दे। जनजातीय गौरव दिवस का राज्य स्तरीय कार्यक्रम सदर स्थित गैरिसन ग्राउंड में होगा, इसमें प्रदेश के विभिन्न अंचलों से लगभग 45 हजार लोगों के शामिल होने की संभावना है। इनमें अधिकांश केंद्र और राज्य सरकार द्वारा जनजातीय वर्ग के हित में चलाई जा रही योजनाओं के हितग्राही होंगे। इतनी बड़ी संख्या में आ रहे इन हितग्राहियों की बैठक व्यवस्था के लिये कार्यक्रम स्थल को 30 सेक्टरों में बांटा गया है। कार्यक्रम में राज्यपाल मंगुभाई पटेल, मुख्यमंत्री डॉ मोहन यादव, उप

मुख्यमंत्री जगदीश देवड़ा, जनजातीय मामलों के केंद्रीय राज्य मंत्री दुर्गादास उइके, प्रदेश के जनजातीय कार्य मंत्री डॉ कुंवर विजय शाह, लोक निर्माण मंत्री राकेश सिंह शामिल हो रहे हैं। कार्यक्रम में प्रधानमंत्री नरेन्द्र मोदी गुजरात के नर्मदा जिले से वचुअल संबोधन होगा। जनजातीय गौरव दिवस के राज्य स्तरीय कार्यक्रम में जनजातीय समाज की संस्कृति और परंपराओं तथा भगवान बिरसा मुंडा, वीरांगना रानी दुर्गावती, राजा शंकर शाह-कुंवर रघुनाथ शाह सहित देश की आजादी के लिये अपना सर्वस्व न्योछावर करने वाले जनजातीय महानायकों के जीवन बैठक व्यवस्था के लिये कार्यक्रम स्थल को 30 सेक्टरों में बांटा गया है। कार्यक्रम में राज्यपाल मंगुभाई पटेल, मुख्यमंत्री डॉ मोहन यादव, उप

मुख्यमंत्री जगदीश देवड़ा, जनजातीय मामलों के केंद्रीय राज्य मंत्री दुर्गादास उइके, प्रदेश के जनजातीय कार्य मंत्री डॉ कुंवर विजय शाह, लोक निर्माण मंत्री राकेश सिंह शामिल हो रहे हैं। कार्यक्रम में प्रधानमंत्री नरेन्द्र मोदी गुजरात के नर्मदा जिले से वचुअल संबोधन होगा। जनजातीय गौरव दिवस के राज्य स्तरीय कार्यक्रम में जनजातीय समाज की संस्कृति और परंपराओं तथा भगवान बिरसा मुंडा, वीरांगना रानी दुर्गावती, राजा शंकर शाह-कुंवर रघुनाथ शाह सहित देश की आजादी के लिये अपना सर्वस्व न्योछावर करने वाले जनजातीय महानायकों के जीवन बैठक व्यवस्था के लिये कार्यक्रम स्थल को 30 सेक्टरों में बांटा गया है। कार्यक्रम में राज्यपाल मंगुभाई पटेल, मुख्यमंत्री डॉ मोहन यादव, उप

मुख्यमंत्री जगदीश देवड़ा, जनजातीय मामलों के केंद्रीय राज्य मंत्री दुर्गादास उइके, प्रदेश के जनजातीय कार्य मंत्री डॉ कुंवर विजय शाह, लोक निर्माण मंत्री राकेश सिंह शामिल हो रहे हैं। कार्यक्रम में प्रधानमंत्री नरेन्द्र मोदी गुजरात के नर्मदा जिले से वचुअल संबोधन होगा। जनजातीय गौरव दिवस के राज्य स्तरीय कार्यक्रम में जनजातीय समाज की संस्कृति और परंपराओं तथा भगवान बिरसा मुंडा, वीरांगना रानी दुर्गावती, राजा शंकर शाह-कुंवर रघुनाथ शाह सहित देश की आजादी के लिये अपना सर्वस्व न्योछावर करने वाले जनजातीय महानायकों के जीवन बैठक व्यवस्था के लिये कार्यक्रम स्थल को 30 सेक्टरों में बांटा गया है। कार्यक्रम में राज्यपाल मंगुभाई पटेल, मुख्यमंत्री डॉ मोहन यादव, उप

क्रांति गौड़ सहित प्रतिभाओं का होगा सम्मान

जनजातीय समाज के प्रमुखों तथा पद्मश्री भज्जु श्याम, पद्मश्री अर्जुन सिंह धुवे, एवं राज्य शासन द्वारा जनजातीय वर्ग के लिये संचालित योजनाओं के स्टॉल भी प्रदर्शनी में लगाये जा रहे हैं। जनजातीय समाज के प्रमुखों तथा पद्मश्री भज्जु श्याम, पद्मश्री अर्जुन सिंह धुवे, भारतीय महिला क्रिकेट टीम की सदस्य क्रांति गौड़, अंतरराष्ट्रीय तीरंदाज रागिनी मार्को और सुष्टि सिंह सहित राष्ट्रीय एवं अंतरराष्ट्रीय स्तर पर देश एवं प्रदेश का मान बढ़ाने वाली जनजातीय समाज की हस्तियों का सम्मान भी इस कार्यक्रम में किया जायेगा। देश की आजादी के

लिये संघर्ष तथा शोषणकारी औपनिवेशिक व्यवस्था के खिलाफ प्रतिरोध का नेतृत्व करने वाले जनजातीय महानायकों का स्मरण करने आयोजित किये जा रहे गौरव दिवस के राज्य स्तरीय कार्यक्रम का शुभारंभ मुख्यमंत्री डॉ मोहन यादव द्वारा भगवान बिरसा मुंडा, वीरांगना रानी दुर्गावती, राजा शंकर शाह-कुंवर रघुनाथ शाह एवं टैटूया भील के चित्र पर माल्यापण कर करेंगे। कार्यक्रम के शुभारंभ के पहले मुख्यमंत्री समन्वय चौक से सुजन चौक तक रोड शो में शामिल होंगे। डॉ यादव प्रदर्शनी का अवलोकन करेंगे तथा कार्यक्रम में जनजातीय समाज के लिये संचालित योजनाओं के तहत हितग्राहियों का वितरण और विकास कार्यों का लोकार्पण एवं भूमिपूजन भी करेंगे। जनजाति गौरव दिवस के राज्य स्तरीय कार्यक्रम में स्वास्थ्य परीक्षण शिविर का आयोजन भी किया जा रहा है।

जगह-जगह क्षतिग्रस्त नहर खोल रही विभाग की पोल

नहरों के रखरखाव में लाखों खर्च, फिर भी स्थिति जस-की-तस



सिहोरा।

लगभग दो दशक पुरानी नहरों के रखरखाव हेतु तैनात अधिकारियों कर्मचारियों का भारी भरकम अमला नहरों का कितना रखरखाव कर रहा है यह तो नहरों की दुर्दशा स्वयं बयां कर रही है। मरम्मत के नाम पर केवल खानापूर्ति होने के कारण किसानों की जीवन रेखा कहलाने वाली टूटी फूटी नहर किसानों के लिए परेशानी का सबब बन रही है। अनियमितता की बुनियाद पर बनी नहर बीस सालों से पानी का बहाव झेल रही नहरों जर्जर हो चुकी हैं। तटबंध कट चुके हैं। सिंचाई की सुविधा के लिए जीवन रेखा बनी नहर जर्जर और खस्ता हालत से रबी की फसल की तैयारी में खेतों की सिंचाई करने का संकट

बनता दिख रहा है। अनेक किसानों ने नर्मदा विकास संभाग क्रमांक 4 कार्यपालन यंत्रों से संभाग के अंतर्गत आने वाली नहरों में तत्काल सुधार कराए जाने की मांग की है मालूम रहे नर्मदा विकास संभाग के अंतर्गत सिहोरा मझौली तहसील आती है दोनों तहसीलों में किसानों के खेतों में सिंचाई सुविधा के लिए नहरों का जाल बिछा है किसानों ने आरोप लगाया कि नर्मदा विकास संभाग क्रमांक 4 में पदस्थ कार्यपालन यंत्र सहायक यंत्रों और उपयंत्रों और तकनीकी स्टाफ जबलपुर कटनी से अप डाउन करते हैं जिससे कार्य प्रभावित तो होते ही हैं साथ ही किसानों की समस्याओं का निराकरण भी नहीं हो पाता है तथा अधिकारी कभी कभी कार्यालय पहुंचकर अपने कर्तव्य की महज खाना पूर्ति करते हैं

और सभी नहरों की जांच के लिए स्थल निरीक्षण नहीं करते हैं।

ऐसी नहरों से कैसे सिंचाई होगी

टूटी नहरों के कारण किसानों को खेतों की सिंचाई के पानी के लिए मोहताज होना पड़ेगा। टूटी फूटी नहरों से हर साल करोड़ों लीटर पानी बेकार बह जाता है इस कारण टेल प्रिया के किसानों को समय पर पानी नहीं मिल पाता। सिंचाई विभाग में भारी भरकम अमला है। नियमित कर्मचारियों के अलावा कार्यभारित व दैनिक वेतन भोगियों की संख्या भी कम नहीं है नहरों की निगरानी के लिए बड़े अधिकारियों के अलावा मैदानी अमला स्थल सहायक, क्षेत्र सहायक व दर्जनों चौकीदार भी हैं। इनका काम नहरों की निगरानी करना है

लेकिन कर्मचारियों की लापरवाही से जगह-जगह से नहर टूटी हुई है। हालांकि नहरों की मरम्मत के नाम पर प्रति वर्ष लाखों रुपए पानी की तरह बहाए जाते हैं इसके बाद भी नहरों की स्थिति नहीं सुधर रही है। अत्यंत जर्जर नहरों की मरम्मत नहीं हो सकी है।

सिंचित रकबा 31899 हेक्टेयर

प्राप्त जानकारी के अनुसार क्षेत्र के किसान एवं लगभग 31899 हेक्टेयर भूमि की प्यास बुझाने लगभग दो दशक पूर्व सिंचाई नहरों का निर्माण किया गया था। विभागीय अधिकारी प्रोजेक्ट पूर्ण न होने के कारण रखरखाव की कोई राशि प्राप्त न होने का हवाला देकर अपने कर्तव्यों की इती श्री कर लेते हैं।

चाकूबाजी की 2 वारदातों में 2 घायल

जबलपुर। विजयनगर और लार्डगंज थाना क्षेत्र में शराब पीने के लिए रुपए नहीं मिलने की बात पर बदमाशों ने तीन युवकों पर चाकू व लोहे के पाईप से हमला कर घायल कर दिया।

विजयनगर पुलिस थाने से प्राप्त जानकारी के अनुसार पंजाब बैंक कालोनी कोतवाली निवासी 21 वर्षीय अभिषेक अहिरवार गत रात लगभग 8.30 बजे चिकन खरीदने सोनम मार्केट के पास गया था वहां पर मेघराज चौधरी और शिवा यादव मिल और पुरानी रंजिश व शराब पीने के लिए 100 रूपये की मांग करने लगे, मना करने पर मेघराज चौधरी ने गाली

गलोज कर उस पर चाकू से हमला कर दिया और शिवा यादव ने मारपीट कर जान से मारने की धमकी दी। इसी तरह लार्डगंज में सुपरमार्केट पंजाब बैंक के बाजू से लार्डगंज निवासी 44 वर्षीय अनूप केशरवानी गत रात लगभग 11.45 बजे राजपूत ज्वेलर्स के सामने राईट टाउन में अपने दोस्त प्रदीप श्रीवास्तव एवं प्रदीप के साथियों के साथ बात कर रहा था तभी संजु कनोजिया आया और उससे शराब पीने के लिये 1 हजार रूपये की मांग करने लगा, रूपये देने से मना करने पर संजु कनोजिया गाली गलोज करने लगा, उसी समय

संजु और उसका लड़का आया और फिर दोनों उसके साथ गाली गलोज करते हुये लोहे के पाईप से उस पर हमला कर दिया। दोस्त प्रदीप श्रीवास्तव बीच बचाव करने लगा तो संजु कनोजिया ने लोहे के पाईप से एवं संजु के लड़के ने चाकू से हमलाकर प्रदीप के पसली एवं सिर में चोट पहुंचा दी। मारपीट करने के बाद दोनों ने जान से मारने की धमकी दी। पुलिस ने सभी आरोपियों के खिलाफ रिपोर्ट पर धारा 296(ए), 296(बी), 115(2), 119(1), 118(1), 351(2), 3(5) बीएनएस का अपराध पंजीबद्ध कर विवेचना में लिया गया।

निगम के सभी संभागों में वंदे मातरम् की हुई गरिमाय प्रस्तुति

जबलपुर। शासन के निर्देशों और कलेक्टर राघवेंद्र सिंह एवं निगमायुक्त रामप्रकाश अहिरवार के मार्गदर्शन में गुरुवार को नगर निगम के सभी 16 संभागों में नागरिकों के बीच उत्सवी माहौल में वंदे मातरम् कार्यक्रम बड़े ही भव्य और आकर्षक रूप में आयोजित किया गया तथा वंदे मातरम् की प्रस्तुति दी गई। वंदे मातरम् की प्रस्तुति से संभागों में मौजूद लोगों को मंत्रमुग्ध कर दिया। इस अवसर पर देश भक्ति और राष्ट्र प्रेम के प्रतीक वंदे मातरम् की 150वीं वर्षगांठ स्मरणोत्सव के अंतर्गत संगीतमयी वंदे मातरम् की संगीतमयी प्रस्तुति दी गई। वंदे मातरम् की प्रस्तुति के दौरान संभाग क्रमांक 1 से 16 तक के संभागीय अधिकारियों के साथ बड़ी संख्या में अधिकारी कर्मचारी भी उपस्थित रहे।



पाटन में आर.सी.सी. नाली निर्माण कार्य का हुआ भूमिपूजन



पाटन। नगर के वार्ड क्रमांक 1 में गणेश मंदिर से श्मशान घाट कल्का नाला पुलिया तक आर.सी.सी. नाली/नाला निर्माण कार्य का भूमिपूजन 13 नवंबर 2025 को किया गया। कार्यक्रम में नगर परिषद अध्यक्ष आचार्य जगदीश सिंह, उपाध्यक्ष शक्ति देवकुमार यादव, वार्ड पार्षद श्रीमति राजमणि प्रदीप पटेल, मुख्य नगरपालिका अधिकारी श्रीमति जयश्री चौहान, नगरपालिका कर्मचारी एवं वार्डवासी उपस्थित रहे।

हाई कोर्ट बार जैसा अपनापन और कहीं नहीं मिलता : न्यायमूर्ति विवेक रुसिया

नवागत प्रशासनिक न्यायाधीश व न्यायमूर्ति एसएन भट्ट का हुआ अभिनंदन

जबलपुर। मप्र हाई कोर्ट की मुख्य पीठ जबलपुर के नवागत प्रशासनिक न्यायाधीश विवेक रुसिया व न्यायमूर्ति एसएन भट्ट के सम्मान में गुरुवार को अभिनंदन समारोह का आयोजन किया गया। हाई कोर्ट बार एसोसिएशन के सिल्वर जुबली आदर्श सभागार में आयोजित कार्यक्रम में प्रशासनिक न्यायाधीश ने कहा कि हाई कोर्ट बार जैसा अपनापन और कहीं

नहीं मिलता। चूंकि यहीं से वकालत की शुरुआत कर न्यायिक आसंदि तक पहुंचने का सौभाग्य मिला, अतः इस बार के प्रति हमेशा कृतज्ञ रहूंगा। इस अवसर पर प्रशासनिक न्यायाधीश विवेक रुसिया व न्यायमूर्ति एसएन भट्ट के साथ हाई कोर्ट के मुख्य न्यायाधीश संजीव सचदेवा, एम्पी स्टेट बार काउंसिल के चेयरमैन राधेलाल गुप्ता, अतिरिक्त महाधिवक्ता हर्षोत्तम रूपराह, हाई कोर्ट एडवोकेट्स बार अध्यक्ष संजय अग्रवाल, हाई कोर्ट बार अध्यक्ष धन्य कुमार जैन, सचिव परिशेष त्रिवेदी, जिला बार अध्यक्ष मनीष मिश्रा मंचासीन रहे।

किशोरावस्था ऐसे पौधे के समान, जो भविष्य में फलदार वृक्ष के रूप में परिवर्तित होती है

मप्र राज्य विधिक सेवा प्राधिकरण की उड़ान कार्यशाला में बोले चीफ जस्टिस संजीव सचदेवा

जबलपुर। मप्र हाईकोर्ट के चीफ जस्टिस संजीव सचदेवा ने कहा कि किशोरावस्था एक ऐसे पौधे के समान है, जो भविष्य में फलदार वृक्ष के रूप में परिवर्तित होती है। अतः इस अवस्था में किशोरों को अपने लक्ष्य पर केंद्रित रहते हुए अपने सकारात्मक विचारों एवं कृत्यों से समाज को नई दिशा दिए जाने का प्रयास करना चाहिए। वे मध्य प्रदेश राज्य विधिक सेवा

प्राधिकरण के सभागार में उड़ान किशोर सशक्तिकरण विषय पर एक दिवसीय कार्यशाला में बोल रहे थे। उन्होंने बच्चों द्वारा बनाए गए पोस्टर एवं स्लोगन की सराहना करते हुए बच्चों का उत्साहवर्धन किया। इस अवसर पर प्रशासनिक न्यायाधिपति विवेक रुसिया ने कहा कि भाषा विकास के माध्यम में बाधा उत्पन्न नहीं करती है, अपितु आत्मविश्वास व निरंतर प्रयास से अपने लक्ष्य को प्राप्त किया जा सकता है। न्यायाधिपति विवेक अग्रवाल ने कहा कि यह कार्यशाला किशोरों के सशक्तिकरण को समर्पित है, जो कि हमारे भविष्य के नागरिक, नीति-निर्माता और समाज

के संवाहक हैं। उदाहरण के तौर पर न्यायोत्सव के अंतर्गत जबलपुर के विभिन्न विद्यालयों में आयोजित पोस्टर मेकिंग एवं स्लोगन राईटिंग प्रतियोगिता के विजेताओं को हुर्रकार प्रदान कर उत्साहवर्धन किया गया। कार्यशाला की पृष्ठभूमि पर प्रकाश डालते हुए स्वगत उद्बोधन में सुमन श्रीवास्तव, सदस्य सचिव, मप्र राज्य विधिक सेवा प्राधिकरण ने कहा कि यह कार्यशाला विधिक सेवा संस्थाओं की प्रतिबद्धता और न्यायपालिका के उस संकल्प का प्रतीक है जो हमारे भविष्य को जीवन में सकारात्मक परिवर्तन लाने हेतु समर्पित है।

विधिक सेवा प्राधिकरण की न्यायोत्सव बाईक रैली आज

जबलपुर। जिला विधिक सेवा प्राधिकरण द्वारा विधिक सेवा सप्ताह 2025 के अंतर्गत 14 नवंबर को बाईक रैली का आयोजन किया जा रहा है। इस रैली में लगभग 100 प्रतिभागियों के शामिल होने की संभावना है। रैली का शुभारंभ सायं चार बजे जिला एवं सत्र न्यायालय परिसर, गेट नंबर दो से होगा। बाईक रैली कलेक्टर चौराहा, रेलवे स्टैंडियम, पुल नंबर दो, एम्पायर टाकिज तिराहा, सुजन चौक, टैगोर गार्डन, यादगार चौक, झंडा चौक, शिवाजी ग्राउंड तिराहा, भीरवानी पेट्रोल पंप चौराहा, नर्मदा रोड, भंडारी हॉस्पिटल, तीसरा पुल, खालसा कालेज, आफिसर मेस चौक, पुल नंबर तीन, नागरथ चौक, इंकमटेक्स चौराहा, तैयब अली चौक, घंटाघर चौक से होते हुए वापस जिला न्यायालय पहुंचेगी।

राज्य स्तरीय ओपन टूर्नामेंट में अनिल ने जीते तीन गोल्ड मेडल

बरेला।

राज्य स्तरीय मास्टर एथलेटिक्स ओपन टूर्नामेंट में गोला, तवा और 200 मीटर की दौड़ में नगर के संदीपनी विद्यालय में पदस्थ खोल शिक्षक अनिल कुमार सोनकर ने तीन गोल्ड मेडल जीतकर नगर का नाम रोशन किया है। इस उपलब्धि पर जिला शिक्षा अधिकारी घनश्याम सोनी ने अनिल कुमार सोनकर को सम्मानित किया। इस उपलब्धि पर शिक्षा विभाग के सांदीपनी स्कूल के प्राचार्य डॉक्टर डीके गुप्ता एवं जिला कीड़ा अधिकारी श्रीमती मधुमिता हजारा सहित शिक्षकों ने इस उपलब्धि पर उन्हें बधाई दी है।



युवाओं में देशभक्ति का जज्बा पैदा करेगा यूनिटी मार्च: आशीष दुबे

सरदार पटेल की 150वीं जयंती पर तिरंगा झंडा लेकर निकाली पदयात्रा



सिहोरा।

प्रधानमंत्री नरेंद्र मोदी के आन्धान पर देश भर में सरदार बल्लभ भाई पटेल की 150 वीं जयंती पर एक भारत आत्म निर्भर भारत के तहत चलाने जा रहे कार्यक्रम के तहत सिहोरा में भारतीय जनता पार्टी ग्रामीण द्वारा सांसद आशीष दुबे, विधायक संतोष बरकडे, सुशील इंदू तिवारी विधायक पनागर, जिला पंचायत अध्यक्ष आशा गोंटिया, राजकुमार पटेल जिलाध्यक्ष ग्रामीण, नंदनी मरावी पूर्व विधायक, संस्था दिलीप दुबे नगर पालिका अध्यक्ष, रश्मि मनेन्द्र अग्निहोत्री जनपद पंचायत अध्यक्ष, जिला महामंत्री राजेश दाहिया, प्रदेश कार्यसमिति सदस्य राजा मोर, उपाध्यक्ष अनुपम सराफ, पुष्पराज सिंह बघेल, आशीष पटेल, भाजपमूमा जिलाध्यक्ष राजमणि सिंह बघेल,



अलका गर्ग, मंत्री अर्चना साहू, पूर्व नगर पालिका अध्यक्ष प्रकाश पांडे, नगर पालिका उपाध्यक्ष शारदा तिवारी, नगर मंडल अध्यक्ष सतीश पटेल, कुंडम राजेश साहू, रामकृष्ण पटेल, अंकित तिवारी की उपस्थिति में विशाल यूनिटी मार्च पदयात्रा निकाली गई। जो अरुणाचल घाघ स्टैंडियम से प्रारंभ होकर गौरी तिराहा, झंडा बाजार, कालभैरव चौक, मैना कुआं बाबाताल से होकर निकली तथा खितौला में संपन्न हुआ। इस यूनिटी मार्च में बड़ी संख्या में स्कूलों के बच्चे, युवक युवती, समाजसेवी, जनप्रतिनिधि हाथों में तिरंगा लिए देश भक्ति के गीत गाते और नारे लगाते हुए शामिल हुए। सांसद आशीष दुबे ने कहा तत्कालीन महामंत्री सरदार बल्लभ भाई पटेल ने पांच सौ अधिकारियों का विलय भारत में कराया। युवा भारत की ताकत है और उनमें देशभक्ति का जज्बा पैदा

करने तथा उनमें उर्जा का संचार करने एवं सरदार पटेल द्वारा देश के लिए किए गये कार्यों को बताने सभी लोकसभा क्षेत्र में इस तरह के आयोजन चलाने जा रहे हैं। विधायक संतोष बरकडे ने कहा सरदार पटेल ने भारत को सशक्त और मजबूत करने का प्रयास किया इस मार्च में सभी को जोड़ने का कार्य किया है। उन्होंने सभी को अखंड भारत बनाये रखने का संकल्प भी दिलाया। कार्यक्रम में शामिल भाजपा जिला ग्रामीण अध्यक्ष राजकुमार पटेल ने कार्यक्रम की रूपरेखा की जानकारी देते हुए सरदार बल्लभ भाई पटेल के कार्यकाल को याद किया और कहा कि प्रधानमंत्री और मुख्यमंत्री द्वारा उठाए गए कदम सराहनीय हैं। आयोजन के प्रभारी जिला महामंत्री रुपेश पटेल ने कार्यक्रम में शामिल हुए सभी लोगों का आभार व्यक्त किया एवं संचालन सह प्रभारी अंकित तिवारी ने किया।

श्री सुनील रजक- लाल कुआं पोलीपाथर निवासी श्री सुनील रजक (56) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री कन्हैया लाल- तिलहरी निवासी श्री कन्हैया लाल (67) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री अनिल मेहता- गौरीघाट रोड निवासी श्री अनिल मेहता (69) का निधन हो गया। अंतिम संस्कार गुप्तेश्वर मोक्षधाम में किया गया। श्रीमती चंद्रकला श्रीवास्तव- गोरा बाजार कैंट निवासी श्री विद्या दीन श्रीवास्तव की धर्मपत्नी श्रीमती चंद्रकला श्रीवास्तव (88) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती हरचरण कौर- गुप्तेश्वर बचई मूर्तिकार के निकट निवासी श्री हरचरण सिंह की धर्मपत्नी श्रीमती हरचरण कौर (85) का निधन हो गया। अंतिम संस्कार गुप्तेश्वर मोक्षधाम में किया गया। श्री एसएल चौरसिया- खमरिया वेस्टलैंड स्थित गुरुद्वारा लाइन निवासी श्री एसएल चौरसिया (90) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री सज्जन सोनकर- राम

मनोहर लोहिया वार्ड निवासी श्री सज्जन सोनकर (61) का निधन हो गया। अंतिम संस्कार करियापाथर श्मशान भूमि में किया गया। श्री सुरेंद्र कुमार गुप्ता- रामेश्वरम कॉलोनी विजयनगर निवासी श्री सुरेंद्र कुमार गुप्ता (75) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री विलायती सिंह- ककरैया तलेया गोरखपुर निवासी श्री विलायती सिंह (66) का निधन हो गया। अंतिम संस्कार गुप्तेश्वर मोक्षधाम में किया गया। श्री राकेश मलिक- गोरखपुर गुरुद्वारा के पास निवासी श्री राकेश मलिक (59) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री चन्नु ठाकुर- लालमाटी चांदमारी रोड निवासी श्री लल्लू


अंतिम संस्कार करियापाथर श्मशान भूमि में किया गया। श्री सुरेंद्र कुमार गुप्ता- रामेश्वरम कॉलोनी विजयनगर निवासी श्री सुरेंद्र कुमार गुप्ता (75) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री विलायती सिंह- ककरैया तलेया गोरखपुर निवासी श्री विलायती सिंह (66) का निधन हो गया। अंतिम संस्कार गुप्तेश्वर मोक्षधाम में किया गया। श्री राकेश मलिक- गोरखपुर गुरुद्वारा के पास निवासी श्री राकेश मलिक (59) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री चन्नु ठाकुर- लालमाटी चांदमारी रोड निवासी श्री लल्लू

प्रसाद ठाकुर के पुत्र श्री चन्नु ठाकुर (45) का निधन हो गया। अंतिम संस्कार करियापाथर श्मशान भूमि में किया गया। श्रीमती राजा बाई पटेल- शारदा नगर करमेता पाटन रोड निवासी श्री राम लाल पटेल की धर्मपत्नी श्रीमती राजा बाई पटेल (75) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती लालमती बाई- राट टाउन बस स्टैंड के पास निवासी श्री जगदीश की धर्मपत्नी श्रीमती लालमती बाई (83) का निधन हो गया। अंतिम संस्कार गौरीघाट मुक्तिधाम में किया गया। श्री राजकुमार जाटव- बीके एंपायर बिलहरी निवासी श्री राजकुमार जाटव (60) का निधन हो गया। अंतिम संस्कार गौरीघाट मुक्तिधाम में संपन्न हुआ।

हरिभूमि विजी/शोक/उत्सव, पगड़ी रस, पुष्पविधि
संबंधी संस्था प्रकाशित करने के लिए

विजय सड़क:- 100/- से.गी.	शोक/उत्सव:- 300/-
विजय सड़क:- 100/- से.गी.	शोक/उत्सव:- 400/-
विजय सड़क:- 100/- से.गी.	शोक/उत्सव:- 1100/-

सम्पर्क करें विज्ञापन विभाग:- 930308294, 9407362160



दुर्लभ प्रसाद की दूसरी शादी का नया पोस्टर जारी

मुंबई। बॉलीवुड अभिनेता संजय मिश्रा इन दिनों अपनी आगामी फिल्म 'दुर्लभ प्रसाद की दूसरी शादी' से चर्चा में हैं। अभिनेता ने अपने सोशल मीडिया हैंडल पर फिल्म से जुड़ा नया पोस्टर साझा किया है। इसमें वो महिमा चौधरी के साथ रोमांटिक अंदाज में दिख रहे हैं। दोनों कलाकार एक-दूसरे की तरफ

पीठ करके बैठे हुए हैं और दोनों किताबें पढ़ने में लगे हुए हैं। इस पोस्टर के कैप्शन में लिखा है, 'हो ले जाएंगे ले जाएंगे, दिलवाले दुल्हनिया ले जाएंगे। अरे रह जाएंगे रह जाएंगे, पैसेवाले देखते रह जाएंगे।' इस पोस्टर के सामने आते ही सोशल मीडिया पर नेटिजंस की प्रतिक्रियाएं आने लगी हैं।



हॉलीवुड मसाला

हैरी पॉटर टीवी सीरीज की शूटिंग जारी

लॉस एंजिल्स। एचबीओ एक नई 'हैरी पॉटर' टीवी सीरीज ला रहा है। इसका निर्माण शुरू हो गया है। साल 2027 में सीरीज के रिलीज होने की उम्मीद है। इसमें मुख्य कलाकारों के लिए नए कलाकारों को चुना गया है। हाल ही में सीरीज के कलाकारों की सेट से तस्वीरें सामने आई हैं। 'हैरी पॉटर' टीवी सीरीज के कलाकारों की तस्वीरें इंग्लैंड के एश्रिन एस्टेट से सामने आई हैं। तस्वीरों में देखा जा सकता है कि कई कलाकार सेट के आस-पास घूमते नजर आए। यहां डोमिनिक मैकलॉथलिन को भी देखा गया जो सीरीज में 'हैरी पॉटर' का किरदार निभा रहे हैं।



लाइफ़ Style


प्रियंका

साड़ी पहन हाथ में बंदूक लिए छा गईं देसी गर्ल

एजेसी मुंबई

एसएस राजामौली की फिल्म 'ग्लोब टोट्टर' से प्रियंका चोपड़ा को फर्स्ट लुक रिवील कर दिया गया है। इस फिल्म में पीसी मंदाकिनी के रोल में नजर आएंगी। पीले रंग की साड़ी में बुलेट से घिरी हुई प्रियंका हाथ में बंदूक धामे हुए हैं। वो फैंस के बीच छा गई हैं।

प्रियंका चोपड़ा जल्द ही बॉलीवुड में कमबैक करने वाली हैं। वो एसएस राजामौली की फिल्म में मंदाकिनी के रोल में नजर आएंगी। इस फिल्म से उनका फर्स्ट लुक बुधवार को रिवील कर दिया गया है। पीले रंग की साड़ी में और हाथ में बंदूक लिए वो छा गई हैं। प्रियंका चोपड़ा ने राजामौली की फिल्म से अपना फर्स्ट लुक शेयर करते हुए कैप्शन में लिखा, 'वो दिखने से कहीं बढ़कर है... मंदाकिनी को हेलो कहें... 'ग्लोब टोट्टर'। प्रियंका के पोस्टर पर उनके पति निक जोनस ने भी कॉमेंट किया है। उन्होंने कॉमेंट सेक्शन में लिखा- अविश्वसनीय! आर माधवन ने लिखा- वाह वाह वाह वाह एंडी शानदार... क्या लुक और क्या इम्पैक्ट है। आप दिन-ब-दिन अविश्वसनीय होते जा रहे हैं। असीस कौर ने लिखा- देसी गर्ल मंदाकिनी। जाकिर खान ने लिखा- क्वीन। जोया अख्तर से लेकर भूमि पेडनेकर, जेमी लीवर, रणवीर सिंह ने भी प्यार लुटाया है। प्रियंका से पहले मेकर्स ने पृथ्वीराज सुकुमारन का लुक जारी किया था। वो इस फिल्म में कुंभा के रोल में नजर आएंगे। उनके लुक से जाहिर होता है कि वो शरीर से तो दिव्यांग हैं, लेकिन उनका दिमाग तेज है। वो एक ऐसी चेर पर हैं, जिसके चार हाथ भी हैं।



दे दे प्यार... की रिलीज से पहले लिया आशीर्वाद

मुंबई। रकुल प्रीत सिंह अपनी नई फिल्म 'दे दे प्यार दे 2' की रिलीज से पहले गुरुवार को मुंबई के दादर में सिद्धिविनायक मंदिर में भगवान गणपति का आशीर्वाद लिया। इस दौरान रकुल का यह वीडियो सोशल मीडिया पर जमकर वायरल हो रहा है। रकुल ने सिद्धिविनायक मंदिर में बप्पा का आशीर्वाद लिया। इस दौरान रकुल पीले रंग के सूट में बेहद प्यारी दिखीं। मंदिर से बाहर निकलकर उन्होंने पैपराजी से बात की और उन्हें प्रसाद दिया और दाहिने हाथ से प्रसाद लेने को कहा। रकुल का यह वीडियो सोशल मीडिया पर फैंस के बीच जमकर वायरल हो रहा है। 'दे दे प्यार दे 2' में रकुल के अलावा अजय देवगन और आर. माधवन अहम भूमिका में हैं। रकुल इस फिल्म में अजय देवगन के किरदार की प्रेमिका आयशा खुराना की भूमिका निभा रही हैं।



बदतमीज दिल गाने पर जमकर थिरके...

मुंबई। इंटरनेट पर वायरल हो रहे वीडियो में बॉलीवुड के खूबसूरत कपल रणबीर कपूर और आलिया भट्ट किसी कार्यक्रम में पहुंचे हैं। इस इवेंट के दौरान दोनों एक्टर्स स्टेज पर फिल्म 'ये जवानी है दिवानी' के गाने 'बदतमीज दिल' पर जमकर झूमते नजर आ रहे हैं। वीडियो में एक्टर्स सफेद रंग की ड्रेस पहने दिख रही हैं, तो अभिनेता काले रंग के कोट-पैट में नजर आ रहे हैं। इसके अलावा कुछ और वीडियो उसी इवेंट से सामने आ रहे हैं। रणबीर और आलिया एक बार फिर बड़े पर्दे पर साथ नजर आने वाले हैं। दोनों संजय लीला भंसाली की अपनी फिल्म 'लव एंड वॉर' में मुख्य भूमिका निभा रहे हैं। यह फिल्म क्लासिक फिल्म 'संगम' से प्रेरित बताई जा रही है। इसमें विक्की कौशल भी अहम भूमिका में होंगे और फिल्म 2026 में रिलीज होने की संभावना है।

बड़े-बड़े कलाकारों के साथ किया था काम

लॉस एंजिल्स। अमेरिकी मशहूर कॉमेडियन जिमी किमेल शो के बैड लीडर क्लेटो एस्कोबेडो III का 59 वर्ष की आयु में निधन हो गया। कॉमेडियन ने अपने दोस्त को याद करते हुए मायक बोट लिखा है। क्लेटो एस्कोबेडो सैक्सोफोन वादक थे। वो जिमी किमेल ने के शो में बैड लीडर के रूप में मौजूद थे। क्लेटो लास वेगास में पले-बटे और क्लेटो की मुलाकात जिमी किमेल से बचपन में हुई थी, और दोनों एक-दूसरे के घर के सामने रहने वाले थे, जिस कारण से दोनों करीबी दोस्त बन गए। इतना ही नहीं, दिवंगत क्लेटो ने बड़े-बड़े कलाकारों के साथ काम किया था। जिमी किमेल के लंबे समय के दोस्त और उनके शो के बैड लीडर क्लेटो एस्कोबेडो III का 59 वर्ष की उम्र में निधन हो गया है। कॉमेडियन ने एक मायुक इंस्टाग्राम पोस्ट के जरिए अपने दोस्त के निधन की खबर को पुष्टि की।

लॉस एंजिल्स में हुई होमबाउंड की स्क्रीनिंग साथ नजर आए ईशान और विशाल

मुंबई। बॉलीवुड निर्माता-निर्देशक करण जोहर ने अपनी फिल्म 'होमबाउंड' को लेकर एक खास जानकारी सोशल मीडिया हैंडल पर शेयर की है। फिल्म 'होमबाउंड' की स्क्रीनिंग लॉस एंजिल्स में हुई, जिसकी तस्वीरें करण ने सोशल मीडिया हैंडल पर शेयर कर खुशी जाहिर की है। करण जोहर ने अपने इंस्टाग्राम पर फिल्म 'होमबाउंड' को लेकर पोस्ट शेयर किया है। करण ने दो तस्वीरें शेयर कीं, जिसमें 'होमबाउंड' के स्टार विशाल जेटवा और ईशान खट्टर के अलावा कई लोग नजर आ रहे हैं। 'होमबाउंड' दो दोस्तों की कहानी है, जो पुलिस अधिकारी बनने के लिए संघर्ष करते हैं, लेकिन उन्हें सामाजिक असमानता और भेदभाव का सामना करना पड़ता है। इस फिल्म में विशाल जेटवा और ईशान खट्टर और जान्हवी कपूर ने अहम भूमिका निभाई हैं। 'होमबाउंड' को ऑस्कर



2026 के लिए सर्वश्रेष्ठ अंतर्राष्ट्रीय फीचर फिल्म श्रेणी में भारत की आधिकारिक एंटी के रूप में चुना गया है। ईशान खट्टर और विशाल जेटवा को फिल्म 'होमबाउंड' न्यूयॉर्क टाइम्स के एक निबंध से प्रेरित है।

टीवी मसाला



टीआरपी लिस्ट जारी, अनुपमा और तुलसी के बीच कड़ा मुकाबला

नई दिल्ली। 44वें हफ्ते की टीआरपी लिस्ट में रुपाली गांगुली के सीरियल 'अनुपमा' ने अपना दबदबा कायम रखा है। इस हफ्ते भी सीरियल टॉप पर रहा। 'अनुपमा' सीरियल को 2.1 की टीआरपी मिली है। वहीं, सीरियल 'क्योंकि सास भी कभी बूढ़ी थी 2' दूसरे नंबर पर है। सीरियल 'क्योंकि सास भी कभी बूढ़ी थी 2' को 44वें हफ्ते में 2.0 की टीआरपी मिली है। तीसरे स्थान पर 'उड़ने की आशा' और चौथे नंबर पर 'तुम से तुम तक' सीरियल है। दोनों सीरियल को 1.8 की टीआरपी मिली है। कॉमेडी सीरियल 'तारक मेहता का उल्टा चश्मा' पांचवें नंबर पर है। इस बार इस सीरियल को 1.7 की टीआरपी मिली है। यह सीरियल लगभग 17 साल से दर्शकों का मनोरंजन कर रहा है। सलमान खान शो 'बिग बॉस 19' को होस्ट करते हैं। सलमान के स्वेग के बावजूद यह शो इस बार दर्शकों को पसंद नहीं आ रहा है। इस बार शो में सिंगर अमाल मलिक, इफ्तुंसीर तान्या मितल, टीवी एक्टर गौरव खन्ना जैसे लोग बतौर प्रतियोगी शामिल हैं। शो में खूब ड्रामा होता है लेकिन इसके बावजूद 44वें हफ्ते की टीआरपी लिस्ट में इसको 1.4 की टीआरपी मिली है।

सोढ़ी ने धर्मोद के लिए मांगी दुआ

नई दिल्ली। 'तारक मेहता का उल्टा चश्मा' में नजर आ चुके गुरुचरण सिंह का एक नया वीडियो सामने आया है। इस वीडियो में वो धर्मोद के बारे में बात करते दिख रहे हैं। इस वीडियो में उन्होंने धर्मोद के लिए प्रार्थना करते हुए काफी कुछ कहा है। गुरुचरण सिंह से धर्मोद को लेकर सवाल किया गया जिसपर वो कहते दिख रहे हैं, 'मैंने तो आज पढ़ा कि वो हॉस्पिटल से आ गए वापस। इसपर सवाल पूछने वाले कहते दिख रहे हैं- हां, वो घर आ गए। इसके बाद गुरुचरण सिंह कह रहे हैं- यार, ऐसे टैशन में मत डालो। मैंने पढ़ा कि हॉस्पिटल से आ गए हैं घर। हम उनके लिए प्रार्थना कर रहे हैं, वो हमेशा मेरे आइडियल हैं। वो बहुत बढिया रहे, फर्स्ट क्लास रहे। उन्होंने आगे कहा, 'उनको देख-देख कर हम बड़े हुए हैं। उनसे सीख-सीख के हमें लगा कि हमें भी इंडस्ट्री में आना चाहिए। धर्मोद पाजी जल्दी-जल्दी अच्छे हो जाएं और हम फिर से उनसे मिलें। इस वीडियो पर लोगों ने कुछ कॉमेंट भी किए हैं। एक ने कहा- आप शो में वापस क्यों नहीं आ जाते? वहीं किसी ने पूछ- वो वापस आ गए? बता दें कि हाल ही में गुरुचरण सिंह ने फेक्स की सुशखबरी भी दी थी।

धर्मोद का हाल देख अमिताभ टूटे लिखा दिल कचोटने वाला पोस्ट

मुंबई। अमिताभ बच्चन 12 नवंबर को धर्मोद के अस्पताल से डिस्चार्ज होने के बाद उन्हें देखने उनके घर पहुंचे थे। धर्मोद का हाल देख अमिताभ और टूट गए और अब सोशल मीडिया पर दिल कचोटने वाला पोस्ट लिखा है। दोस्त धर्मोद की नासाज तबीयत ने अमिताभ बच्चन की भी रातों की नींद उड़ा दी है। दोस्त को देखने और हालचाल लेने के बाद अमिताभ ने एक पोस्ट किया है, जिसमें उनका दुख साफ झलक रहा है। उन्होंने बताया कि कैसे हर दिन के दुख को झेलने और सर्वाइव करने के लिए हिम्मत चाहिए। अमिताभ ने लिखा, 'सुलह करो, और जो है उससे सुलह करो। जब सुलह से कुछ पैदा न हो...हर दिन एक मुश्किल पल... और उससे निपटने और जीवित रहने के लिए जरूरी ताकत चाहिए।' बाबूजी



हरिवंशराय बच्चन की कुछ लाइनें लिखीं। ये थीं- वो किसे दोषी ठहराएं, और किसको दुख सुनाएं, जबकि मिट्टी साथ मिट्टी के करे अन्याय।' धर्मोद और अमिताभ बच्चन की दोस्ती की बात करें, तो इसकी शुरुआत साल 1975 से हुई थी। तब धर्मोद पहले से ही सुपरस्टार थे, और अमिताभ 'एंग्री यंग मैन' बनकर उभरे थे। उस साल अमिताभ और धर्मोद 'शोले' और 'चुपके चुपके' में नजर आए थे। दोनों फिल्में सुपरहिट रही थीं और अमिताभ-धर्मोद की जोड़ी को खूब पसंद किया गया था। इसके बाद उन्होंने साथ में कई और फिल्मों की थीं।

सिनेप्रेमियों के लिए बहुत ही शानदार साबित होने वाला है बाल दिवस

सिनेमाघरों में आज रिलीज होंगी ये शानदार फिल्में

दे दे प्यार द 2

अजय देवगन और रकुलप्रीत सिंह की फिल्म 'दे दे प्यार दे 2' सिनेमाघरों में 14 नवंबर को रिलीज होगी। यह फिल्म साल 2019 में रिलीज हुई दे दे प्यार दे की सीक्वल है। इस बार फिल्म में अजय देवगन के साथ आर माधवन, गौतमी कपूर और मोजान जाफरी जैसे नए चेहरे नजर आएंगे।

कांथा

साउथ अभिनेता तुलकर सलमान की फिल्म कांथा की कल यानी शुक्रवार को सिनेमाघरों में रिलीज होने वाली है। फिल्म में 1950 का दशक दिखाया गया। जुनूनी फिल्ममेकर अय्या अपने बेटे (दुलकर सलमान) को बचपन से हीरो बनाने की तैयारी करता है। लेकिन, आगे चलकर इस वजह से पिता और बेटे के रिश्ते में दूरी आती है, टकराव बढ़ता है। इस फिल्म में दुलकर सलमान के अलावा समुथिरकानी मुख्य भूमिका में हैं।

मुंबई। 14 नवंबर का दिन सिनेप्रेमियों के लिए बहुत ही शानदार साबित होने वाला है। इस दिन थिएटरों में कई फिल्में रिलीज होने वाली हैं, जो दर्शकों का भरपूर मनोरंजन करने के लिए तैयार हैं। इस कड़ी में दे दे प्यार दे 2, कांथा से लेकर द रनिंग मैन जैसी फिल्में शामिल हैं।



काल त्रिभोरी: नितिन वैद्य द्वारा लिखित और निर्देशित फिल्म 'काल त्रिभोरी' भी 14 नवंबर को रिलीज होगी। इस हॉरर फिल्म में अरबाज खान मुख्य भूमिका में नजर आएंगे। यह फिल्म भूत-प्रेत और जादू-टोने जैसी चीजों को दिखाती है। फिल्म में राजेश शर्मा, मुग्धा गोडसे और अन्य कलाकार भी होंगे।

दाउद

तमिल फिल्म 'दाउद' भी 14 सिनेमाघरों में दस्तक देने के लिए तैयार है। इस फिल्म में दशो राधावी, लिंगा, साई धीना, अभिषेक, जयकुमार और शरा अहम रोल में हैं। अब यह देखना दिलचस्प होगा कि यह फिल्म कैसा प्रदर्शन करती है।

लव ओटीपी

अभिनेता से निर्देशक बने अनिश तेजेश्वर अपनी दूसरी फिल्म 'लव ओटीपी' के साथ निर्देशन में वापसी करने के लिए पूरी तरह तैयार हैं। यह फिल्म शुक्रवार को थिएटरों में रिलीज होगी। इस फिल्म में अनिश तेजेश्वर, जाह्नविका कलाकरी और राजीव कनकला भी मौजूद हैं। यह फिल्म तेलुगु और कन्नड़ भाषा में रिलीज होगी।

द रनिंग मैन

एडगर राइट के निर्देशन में बनी हॉलीवुड एक्शन थ्रिलर फिल्म 'द रनिंग मैन' भी 14 नवंबर को सिनेमाघरों में आएगी। इस फिल्म में ग्लेन पॉवेल मुख्य भूमिका में नजर आने वाले हैं।

कालीमठ आमनपुर के स्वर्णिम 50वें वर्षगांठ समारोह का हुआ भक्तिमय आगाज

शतचंडी यज्ञ एवं संत समागम चलेगा 19 नवम्बर तक

जबलपुर। कालीमठ की स्वर्णिम 50वीं वर्षगांठ के प्रथम चरण में श्री दंडी स्वामी कालिकानंद सरस्वती स्वामी प्यारेनंद महाराज, महंत चंद्रशेखरानंद के सानिध्य में माँ भगवती निरंकार काली की भव्य कलाशोभायात्रा कालीमठ प्रांगण से गंगासागर, गुलौआ चौक, शुक्ला नगर से होती हुई बंडबाजा, नृत्य संगीत, आध्यात्मिक वेशभूषा के साथ मातृ शक्ति कलाश धारण किये हुए शोभायात्रा आध्यात्मिक संस्कृति एवं सनातन धर्म की अलख जगा रही थीं, शोभायात्रा का जगह-जगह सनातन परम्परानुसार भव्य स्वागत किया गया। इस अवसर पर महापौर जगत बहादुर सिंह अन्नू, दंडी स्वामी नर्मदानंद (रंजीतानंद), महंत रामदास जी, संदीप जैन, पूजा श्रीराम पटेल, रिकू टांक, कल्लू पूजा रजक, कालीमठ शिष्य परिवार के भैयाराम अवस्थी, पूरन सिंह राजपूत,



अनिल उसरेटे, अजय यादव, महेंद्र पहलवान, अजय प्रोवर, उपस्थित रहे। कार्यक्रम के द्वितीय चरण में श्री सिद्ध शक्तिपीठ कालीमठ मदनमहल आमनपुर जबलपुर में माँ निरंकार काली के 50वीं स्वर्णिम वर्षगांठ के शुभ अवसर पर दिनांक

12 नवम्बर से 19 नवम्बर तक शतचंडी यज्ञ प्रातः 8 से 12 बजे एवं 2 बजे से 5 तक एवं प्रतिदिन संध्या 4 बजे से 6 बजे तक संतों की अमृतवाणी का लाभ यज्ञ में उपस्थित सभी श्रद्धालुओं को श्रवण करने का सुअवसर प्राप्त होगा।

नवधा भक्ति से भी बड़ा भक्ति मार्ग है मागवत श्रवण: नरसिंह देवाचार्य महाराज

जबलपुर। श्री नृसिंह मंदिर शांती ब्रिज में श्रीमद्भागवत महापुराण सप्ताह ज्ञान यज्ञ के तृतीय दिवस की पुण्य बेला में जगद्गुरु डॉ. स्वामी नृसिंहदेवाचार्य महाराज ने कहा कि भगवान की कथा श्रवण मात्र से जीव का परम कल्याण हो जाता है, नवधा भक्तियों में श्रवण भक्ति को आचार्यों ने सर्वश्रेष्ठ माना है "श्रवणं सर्व धर्मभ्यो बरं मन्ये तपोधनाः" अतः इस श्रवण मार्ग का आश्रय राजा परीक्षित ने लेकर मोक्ष को प्राप्त किया। महाराज श्री ने अत्यन्त भावपूर्ण अपने प्रवचन में भगवान की करुणा, कृपा व भक्तों पर किस प्रकार अनुग्रह करते हैं, दया करते हैं, इन बिन्दुओं पर बड़े विस्तार से माता कुन्ती द्वारा स्तुति, भीष्म पितामह के द्वारा की गई स्तुति का वर्णन करते हुए कहा कि इन सबने भगवान से एक ही वरदान मांगा है कि हमारा मन सतत आपके चरणों से लगा रहे। महाभागवत जिन परीक्षित जी ने सात दिवस पर्यन्त श्रीमद् भागवत को श्रवण किया उनके जन्म और राज्य आदि का वर्णन किया। इस अवसर पर व्यास पीठ का पूजन हेमलता उमेश तिवारी, पूनम राजेश तिवारी, महेश वासुदेव, कमलेश परोहा, प्रवीन चतुर्वेदी, अभिषेक मिश्रा सहित सभी भक्तों ने किया। इस पावन अवसर पर भृगुदत्त महाराज, जगदीश साहू, मनोज नारां, प्रदीप मिश्रा, डॉ. राजीव मिश्रा की उपस्थिति रही।



यशोत्सव स्वागत जुलूस आज

युवक कांग्रेस के नए प्रदेश अध्यक्ष के आगमन पर रैली निकलेगी

जबलपुर। मध्यप्रदेश युवा कांग्रेस के प्रदेश अध्यक्ष पद के चुनाव में जबलपुर के यश घनघोरिया ने ऐतिहासिक जीत दर्ज की है। उनकी इस जीत से संस्कारधानी का नाम एक बार फिर प्रदेश स्तर पर गौरवान्वित हुआ है। युवा कांग्रेस के राष्ट्रीय अध्यक्ष उदयगुण चिव ने उनकी नियुक्ति की आधिकारिक घोषणा की। युवक कांग्रेस के नए प्रदेश अध्यक्ष के प्रथम नगर आगमन पर आज यश उत्सव मनाया जाएगा। प्रदेश अध्यक्ष निर्वाचित होने के बाद यश घनघोरिया का नगर आगमन आज बुधवार 14 नवम्बर होगा। वे दोपहर 11 बजे डुमना विमानतल पहुंचेंगे, जहां युवा कांग्रेस कार्यकर्ताओं और समर्थकों द्वारा उनका भव्य स्वागत किया जाएगा। इसके पश्चात दोपहर 1:30 बजे से एक विशाल स्वागत रैली का आयोजन किया गया है।



यह रैली कांचघर चौक से प्रारंभ होकर शीतलामाई, घमापुर, भानतलैया, सिंधी कैम्प, बहेडाबाग, रद्दीचौकी, गोहलपुर, मिलौनीगंज, सिटी कोतवाली, बड़ा फुहारा, लाईगंज, सुपर मार्केट, मालवीय चौक, करमचंद चौक, बड़ी ओमती, छोटी ओमती, बेलबाग तिराहा, लखडुंग जैत हूए फुटाताल मैदान में समाप्त होगी।



पमरे मुख्यालय में वरिष्ठ अनुभाग अधिकारी व यातायात निरीक्षकों के लिए हुआ सेमिनार

जबलपुर। पश्चिम मध्य रेल मुख्यालय के लेखा विभाग में दो दिवसीय 19वां वरिष्ठ अनुभाग अधिकारी (यातायात निरीक्षक) सेमिनार संपन्न हुआ। सेमिनार का शुभारंभ अमर महाप्रबंधक श्री प्रमोद कुमार खत्री, वरिष्ठ उप महाप्रबंधक एवं मुख्य सतर्कता अधिकारी नीरज कुमार तथा प्रधान वित्त सलाहकार सुश्री मनजीत कौर द्वारा किया गया। कार्यक्रम में विभिन्न जोनल रेलों के अधिकारियों ने भाग लेकर कार्यप्रणालियों और चुनौतियों पर चर्चा की। प्रमुख मुख्य वाणिज्य प्रबंधक श्री मनीष तिवारी और प्रमुख मुख्य परिचालन प्रबंधक श्री कुशल सिंह ने अधिकारियों को बदलते रेल परिवेश के अनुरूप निरीक्षण कार्य सुधारने के सुझाव दिए। सेमिनार के दौरान वरिष्ठ अनुभाग अधिकारी (यातायात निरीक्षक) बुलेटिन का विमोचन किया गया और विशिष्ट राजस्व आय से संबंधित प्रकरणों पर विस्तृत प्रस्तुति दी गई।

ट्रांसको पूर्व क्षेत्र के फील्ड इंजीनियर्स की समीक्षा बैठक

जबलपुर। मध्यप्रदेश पावर ट्रांसमिशन कंपनी (एमपी ट्रांसको) के पूर्वी क्षेत्र के मैदानी कार्यपालन अभियंताओं की समीक्षा बैठक कंपनी मुख्यालय, जबलपुर में आयोजित की गई। बैठक में प्रबंध संचालक सुनील तिवारी ने मैदानी कार्यपालन अभियंताओं से कहा कि एमपी ट्रांसको के 'शून्य दुर्घटना लक्ष्य' को सर्वोच्च प्राथमिकता देते हुए कार्य करें। सुरक्षा के प्रति लापरवाही पर शून्य सहनशीलता (जिरो टालरेंस) अपनाएं और प्रत्येक कार्य में सुरक्षा मानकों का पूर्ण पालन सुनिश्चित करें। प्रबंध संचालक ने कहा कि सभी अधिकारी जहां कार्य कर रहे हैं वहां छोटे-छोटे सुधार करें एवं कंपनी की उत्तरोत्तर प्रगति में योगदान करें। कंपनी की भविष्य की चुनौतियों का सामना करने हेतु प्रतिस्पर्धी और सक्षम बनें। उन्होंने मैदानी अभियंताओं को प्रेरित करते हुए कहा कि कृत्रिम बुद्धिमत्ता (ए आई) की दिशा में स्वयं को तैयार और प्रशिक्षित करें, ताकि भविष्य की तकनीकी आवश्यकताओं के अनुरूप दक्षता विकसित हो सके। उन्होंने अभियंताओं से प्रोफेशनल

शून्य दुर्घटना लक्ष्य के साथ कार्य करें : तिवारी



नेटवर्किंग के माध्यम से सतत ज्ञानवृद्धि करने तथा ट्रांसमिशन लाइनों में कम ग्राउंड क्लियरेंस की स्थिति की सूचना समय पर प्रशासन को देने तथा जनता को खतरों से आगाह करते हुए सूचना देने के निर्देश दिए। आपने सुरक्षा उपकरणों की समीक्षा हेतु एक विशेष समिति गठित करने के निर्देश दिए।



कहा कि पुरानी पीढ़ी शीघ्र ही रिटायर होने वाली है अतः आप कंपनी की ओनरशिप लीजिए और भविष्य की चुनौतियों के लिए अपने आप को तैयार कीजिए।

शून्य दुर्घटना लक्ष्य के साथ कार्य करें : तिवारी ने कहा कि पुरानी पीढ़ी शीघ्र ही रिटायर होने वाली है अतः आप कंपनी की ओनरशिप लीजिए और भविष्य की चुनौतियों के लिए अपने आप को तैयार कीजिए।

प्रबंध संचालक ने कहा कि आगामी 2 माह ट्रांसमिशन कंपनी के लिए चुनौती वाले हैं। इस दरमियान रबी सीजन के मद्देनजर बढ़ती बिजली की मांग से निपटने के लिए ट्रांसमिशन नेटवर्क की स्थिरता और



नकली किन्नर असली किन्नरों का मार रहे हक पुलिस अधीक्षक को सौंपी शिकायत

जबलपुर। सिलौडी थाना मझगांव व डीमरखेड़ा निवासी किन्नर गजराबाई एवं साक्षीबाई ने पुलिस अधीक्षक को ज्ञापन सौंपकर बताया कि नकली किन्नर हमारे साथ मारपीट कर हमारे क्षेत्रों में अवैध वसूली कर रहे हैं और हमारा हक छीन रहे हैं। आवेदकों ने बताया कि अनावेदक श्लोक खटीक उर्फ अंजली खटीक, शहशाह भाईजान निवासी ग्राम पो. गोसलपुर थाना गोसलपुर, जिला जबलपुर के निवासी हमारे ड्राइवर धर्मन्ध खटीक से मारपीट करते हैं तथा हमारे गुरु को गाली बकते हैं। अनावेदक अपना लिंग परिवर्तन कराकर हमें झूठा फसाने की धमकी देते हैं। हमारे द्वारा थाना मझगांव में शिकायत करने पर नकली किन्नर ने लिखकर दिया था कि अब वह कभी परेशान नहीं करेगा, लेकिन वह फिर से परेशान करने लगा है। इनके द्वारा हमें जान-माल का खतरा बना हुआ है। यदि भविष्य में हमारे साथ कोई घटना, दुर्घटना होती है तो उसकी समस्त जवाबदार अनावेदकगण होंगे। अतः निवेदन है कि अनावेदकों के विरुद्ध शिकायत दर्ज कर उचित जांच व दंडात्मक कार्यवाही की जाए।

अंतरक्षेत्रीय विद्युत नाट्य एवं समूह नृत्य प्रतियोगिता प्रारंभ

समापन एवं पुरस्कार वितरण तरंग में आज

जबलपुर। एमपी पावर मैनेजमेंट कंपनी की केन्द्रीय क्रीड़ा एवं कला परिषद के तत्वावधान में तरंग प्रेक्षागृह में दो दिवसीय अंतरक्षेत्रीय विद्युत नाट्य एवं एकल व समूह नृत्य प्रतियोगिता प्रारंभ हो गई। प्रतियोगिता का उद्घाटन केन्द्रीय क्रीड़ा एवं कला परिषद के महासचिव राजीव गुप्ता ने किया। प्रतियोगिता में जबलपुर, भोपाल, इंदौर, श्री सिंगाजी ताप विद्युत गृह खंडवा, संजय गांधी ताप विद्युत गृह बिरसिंगपुर, अमरकंटक ताप विद्युत गृह चर्चाई, सतपुड़ा ताप



विद्युत गृह सारनी की टीमों भाग ले रही हैं। प्रतियोगिता में सातों टीम मंचीय व नुक्कड़ नाटक के साथ एकल व समूह नृत्य में भाग लेंगी। प्रतियोगिता के प्रथम दिवस पर जबलपुर, इंदौर, भोपाल, चर्चाई, सारनी के प्रतिभागियों द्वारा एकल नृत्य की प्रस्तुति दी

गई। समूह नृत्य प्रतियोगिता में इंदौर, बिरसिंगपुर, जबलपुर व खंडवा की टीमों ने अपनी प्रस्तुति दी। शक्तिभवन परिसर में चर्चाई द्वारा स्वच्छता अभियान व प्राथमिक शिक्षा पर केन्द्रित नुक्कड़ नाटक की प्रस्तुति दी गई। तरंग प्रेक्षागृह में श्री सिंगाजी ताप विद्युत गृह ने सीता स्वयंवर और भोपाल ने स्मार्ट मीटर मंचीय नाटक की प्रस्तुति दी। प्रतियोगिता का समापन व पुरस्कार वितरण 14 नवम्बर को अपराह्न 4 बजे से तरंग प्रेक्षागृह में होगा।

साईं मंदिर सिविल लाइन के स्थापना दिवस पर त्रिदिवसीय समारोह आज से

जबलपुर। साईं मंदिर सिविल लाइन का 57वां स्थापना दिवस समारोह 14 से 16 नवम्बर तक साईं महोत्सव के रूप में मनाया जाएगा। आयोजकों ने बताया साईं मंदिर को आकर्षक विद्युत सज्जा एवं फूलों से सजाया गया है। आज प्रातः साईं अभिषेक पूजन, आरती के पश्चात प्रातः 08 बजे साईं ध्वजारोहण डॉ. अजय सेठ द्वारा किया जाएगा। तपश्चात 10 बजे से सुंदरकांड पाठ

श्री साईं रामायण मंडल द्वारा तथा बाबा को दोपहर छप्पन भोग अर्पित किया जाएगा। संध्या महाआरती 6.30 बजे न्यायमूर्ति दीपक खोत के द्वारा संपन्न होगी। 07 बजे श्री साईं पालकी शोभायात्रा, बैड, धमाल, चाचर नृत्य, झंडा, बैनर एवं सैकड़ों साईं भक्तों की उपस्थिति में निकाली जाएगी, जो क्षेत्र का भ्रमण कर वापस साईं मंदिर पहुंचकर समाप्त होगी। समिति के रविचंद्रन

सिंह, सुनील चंदेल, मुगुन्द्र नारायण सिंह, प्रेम भंडारी, संजय सेठ, उमेश पिल्ले, डॉ. सुनील देशपांडे, संतोष अवस्थी, कमलेश अग्रवाल, डॉ. तनुश्री सिंह, लक्ष्मण दास, श्याम खत्री, भीमराव, मनोहर कनौजिया, रवि पांडे, राजेन्द्र तोमर, अशोक स्वामी, लालजी रजक एवं राजेश कुशवाहा सहित अन्य ने उपस्थिति की अपील की है।



संत अलॉयसियस स्वशासी महाविद्यालय में युवा उत्सव आयोजित

जबलपुर। कहीं चिड़ियों की चहचहाट, कहीं बादलों की गड़गड़ाहट, नदियों की कलकल कृत्रिम ध्वनियों से प्रेरणा हॉल गूंज उठा। अवसर था युवा महोत्सव में होने वाली माईम का, जिसके अंतर्गत महाविद्यालयों में कृष्ण जन्मोत्सव, सफलता की राह, ए.आई, शिलान्यास का पथर जैसे विषयों को माध्यम के माध्यम से उभारा गया। ज्ञात हो कि युवा उत्सव 2025 के अंतर्गत माइम, मिमिक्री, रिक्त का आयोजन संत अलॉयसियस स्वशासी महाविद्यालय में किया जा रहा है जिसके अंतर्गत विभिन्न महाविद्यालयों से माईम-10, मिमिक्री-02 व रिक्त-10 प्रस्तुति दी गयी। कार्यक्रम का निर्देशन महाविद्यालय के प्राचार्य डॉ. फा. जे. बेन एन्टोन रोज के मार्गदर्शन में आयोजित किया गया। सांस्कृतिक प्रभावी डॉ. स्मारिक लारेन्स ब एवं डॉ. सोनल राय एवं उनकी टीम के माध्यम से कार्यक्रम को गति प्रदान की गयी। संचालन डॉ. मंजु सोलोमन ने किया। निर्णायक मंडल में बांके बिहारी व्योहार,



संजय प्रसाद, हिमांशु राय की उपस्थिति थी। शिलान्यास के पथर के माध्यम से नेताओं, मीडिया और समाज में फैले भ्रष्टाचार पर रिक्त के माध्यम से ज्वलन्त मुद्दों पर कटाक्ष किया गया। इसके अलावा इंसपेक्टर मातादीन चाँद पर, राष्ट्रीय

भ्रष्टाचार एवं सफलता की राह जैसे विषयों पर प्रतिभागियों द्वारा प्रस्तुति दी गयी। कार्यक्रम का समापन पर आभार प्रदर्शन सांस्कृतिक प्रभावी डॉ. स्मारिका लारेन्स ने किया। महाविद्यालय के प्राचार्य द्वारा परिणाम की घोषणा की गई।

अंतस बाल महोत्सव एवं सम्मान समारोह आज

जबलपुर। अंतस साहित्यिक सांस्कृतिक और सामाजिक संस्था के तत्वावधान में बाल दिवस के अवसर पर नन्हे-मुन्हे बाल कलाकारों द्वारा बाल काव्य पाठ, फैसी ड्रेस, नृत्य, गायन एवं सम्मान समारोह का आयोजन रतनश्री डीसिल्वा स्कूल बल्देवबाग में 14 नवम्बर शाम 6:00 बजे से किया जा रहा है, संस्था के संस्थापक डॉ अनिल कोरी, विनीता पैगवार ने उपस्थिति की अपील की है।

जिला शिकायत निवारण समिति की हुई बैठक

जबलपुर। कलेक्टर राधेन्द्र सिंह के निर्देशानुसार तथा सीएमएचओ डॉ संजय मिश्रा के मार्गदर्शन में जिला शिकायत निवारण समिति की बैठक गुरुवार को आरकेएस मीटिंग हॉल में आयोजित की गई। निजी चिकित्सालयों में आयुष्मान योजना के अंतर्गत सीएम हेल्पलाइन पर चर्चा की गई तथा प्राप्त सुझावों के आधार पर कुछ शिकायतों का निराकरण भी किया गया बाकी शिकायतों के लिए आगामी 10 दिन की समय अवधि में सीएम हेल्पलाइन का निराकरण करने के आदेश दिए गए। आगामी 7 दिन में पुनः आयुष्मान सीएम हेल्पलाइन की फिर से समीक्षा की जाएगी। बैठक में जिला आयुष्मान नोडल अधिकारी डॉ जया श्रीवास्तव जिला शिकायत निवारण अधिकारी अजय कुरील, सीएम हेल्प लाइन से शिवांश पटेल, आयुष्मान समन्वयक प्रणय खरे एवं शुभजीत पटेल उपस्थित थे।

अनवलेम्ड अस्सेट्स के निराकरण संबन्धित शिविर का आयोजन आज

जबलपुर। वित्तीय सेवा विभाग भारत सरकार के निर्देशानुसार जबलपुर जिले में अनक्लेम्ड अस्सेट्स के निराकरण संबन्धित शिविर का आयोजन 14 नवम्बर 2025 पूर्वाह्न 11:00 बजे से कलेक्टर कार्यालय में किया जा रहा है, कैम्प में जिले के सभी बैंक के अधिकारी जीवन बीमा एवं जनरल इन्श्योरेंस कंपनी के अधिकारी लंबित अनक्लेम्ड अस्सेट्स के त्वरित निराकरण के लिए उपलब्ध रहेंगे, इस शिविर का आयोजन कलेक्टर की अध्यक्षता में किया जा रहा है, जिसमें बड़ी संख्या में हितग्राहियों को भी आमंत्रित किया गया है।

<p>CHANGE OF NAME I, ARMY NO. 15717854P RANK HAV NAME SANJAY ORAON S/O SURESH ORAON OF UNIT HQ 15TC, JABALPUR (MP) AADHAR CARD NO. 6582 0107 9286 I, have changed name of my SON from ANANJAY ORAON (name as per my army service record) to ANANJAY ORAON (name as per my SON BIRTH CERTIFICATE AND AADHAR CARD) vide affidavit dated 12/11/2025 formerly before Public Notary RAMDAS SHARMA MP HIGH COURT, JABALPUR (MP)</p> <p>CORRECT NAME ANANJAY ORAON INCORRECT NAME ANNAJAY ORAON</p>
--